



BORD LI JIRREGOLA L-KERA

**MAĠISTRAT
DR. JOSEPH GATT LL.D.**

Udjenza ta' nhar l-Erbgha, 27 ta' Settembru 2023

Rikors Nru: 696/22JG

Nru fuq il-Lista: 22

**Richard Saliba (K.I. 26343M), Armando Spiteri (K.I. 2010181P),
Gregory Carlo Spiteri (K.I. 330991M) u Caterina Camilleri (K.I.
31404L)**

vs

**Marika Sciberras u L-Awtorita` tad-Djar ghal kull interess li
jista' jkollha**

Il-Bord;

Ra r-rikors promotur datat 23 ta' Awwissu 2022¹, flimkien mad-dokumenti hemm annessi fejn, *ad litteram*, ġie premess u ntalab is-segwenti:

¹ A fol 1 *et seq* tal-proċess.

1. *Illi r-rikorrenti huma l-proprjetarji tal-fond bl-isem ROSE li jinsab fi Triq Papa Piju XII B'Kara, li originarjament, kien mikri lill-missier il-konvenuta Carmelo Sciberras. Illi l-imsemmi John Spiteri gie nieqes fil-12/01/1989 u permezz taz-zewg testmenti segrieta tieghu tal-13/01/1982 u tal-09/03/1984 – liema testmenti gew miftuha mill-kompjant nutar Maurice Gambin fil-11/10/1989 - kopja tal-apertura tas-successjoni hija hawn annessa – kopja hawn annessa “A” huwa innomina bhala eredi universali tieghu lill-istess uliedu Gregory, Rita Saliba, Caterina Camilleri u Armando. Martu Maria Spiteri mietet intestata fil-24/09/2001 u ghalhekk wirtuha l-istess erba' uliedha hawn fuq imsemmija ai termini tal-ligi.*

2. *Illi l-imsemmija bint tal-konjugi Spiteri u cioe Rita mizzewga Saliba mietet fil-29/06/2014 u permezz tal-ahhar testament taghha tal-01/09/1983 (kopja hawn annessa Dok B) hija innominat lil zewgha, l-attur Richard Saliba bhala l-uniku eredi taghha*

3. *Illi dan kollu jirrizulta ukoll mill-provenjenza imnizzla fil-kuntratt pubbliku tal-26/11/2014 pubblikat minn Nutar Reuben Debono li kopja tieghu qed tigi hawn annessa (Dok C).*

4. *Illi l-kirja tal-fond in kwistjoni hija wahda antika u tirrisali sa minn qabel is-sena 1995. Il-fond gie dekontrollat izda kien gia mikri lill-intimata jew l-awtur taghha qabel ma inkiseb id-decontrol.*

5. *Illi gialadarba l-imsemmija intimata hija cittadina Maltija u missierha kien ordinarjament residenti fil-fond in kwistjoni, huwa kellu dritt li jibqa' jabita fil-fond taht titolu ta' kera, u jghaddi, kif ghamel, id-drittijiet tieghu lil bintu, kif fil-fatt ghamel, taht il-ligijiet allura vigenti.*²

6. *Illi l-intimata ghadha qed thallas il-kera mizera ta' € 330 fis-sena, li certament ma jirriflettiex il-kera reali li hija dovuta fuq fond bhal dak mertu ta' dawn il-proceduri peress illi l-ammont tal-kera ghandu jkun bil-bosta ghola minn dak korrenti.*

7. *Illi meta l-intimata giet mistiedna biex tiddikkjara b'liema dritt qed tokkupa il-fond in kwistjoni hija stqarret illi dan qed taghmlu ghax, bhala bint l-inkwilin, hija ghandha id-dritt li tissokta fl-okkupazzjoni tal-fond in kwistjoni.*

8. *Illi r-rikorrenti iridu juzufriwixxu ruhhom minn dak li jistipula l-Att XXIV tas-sena 2021, inter alia, ukoll billi dan il-Bord joghgbu jordna illi l-hlas taz-zieda fl-ammont tal-kera jibda minnufih u cioe anke waqt il-pendenza tas-smiegh ta' dan ir-Rikors.*

² B'digriet tat-2 ta' Ġunju 2023, din il-premessa giet mibdula sabiex taqra hekk: "*Illi l-fond in kwistjoni huwa fond dekontrollat skond ma jirrizulta miċ-ertifikat mahruġ mill-Land Valuation Office, iżda dan nonostante, l-intimata xora kien għad għandha d-dritt tibqa' tabita fiġ, bil-konsegwenza, allura illi ir-rikorrenti ma kellhomx il-possibilita' tar-ripresa tiegħu, jekk mux fil-kaziji kontemplati fl-artikolu (5) tal-Kap 158 tal-Liġijiet tagħna, u allura r-rikorrenti kienu fl-impossibilita' li jieħdu l-fond lura u/jew li kienu jistgħu jgħollu jew li jistgħujgħollu l-kera għar-rati ta' kirjiet korretti.*"

9. *Illi ir-rikorrenti ma jafux u ma ghandhom ebda mezz kif jistghu jkunu jafu jekk l-intimata tissodisfax il-kriterji tad-dhul u tal-kapital tat-test tal-mezzi, stabbiliti mill-istess ligi.*

10. *Illi ghalhekk hemm il-htiega li dan il-Bord jaghmel l-imsemmi test tal-mezzi tal-intimata u f'kaz negattiv jghaddi sabiex japplika d-dispozizzjonijiet tal-artiklu [4] (4) tal-istess Att.*

11. *Illi f'kaz li l-intimata tissodisfa it-test tal-mezzi allura r-rikorrenti ghandhom dritt li jitolbu awment fil-kera pagabbli lilhom u fid-dawl ta' dak provdut fl-artiklu 4A(2) ta' l-istess ligi ikollhom id-dritt jitolbu sabiex il-kera annwali pagabbli mill-intimata fl-ammont ta' €330 tigi riveduta (mizjuda sostanzjalment) billi l-istess fond jigi valutat bhala liberu u frank fis-suq miftuh fl-01 ta' Jannar tas-sena korrenti u inoltre sabiex dan l-istess Bord joghgbu jistabbilixxi cirkostanzi fattwali u kondizzjonijiet godda fir-rigward tal-kirja, b'mod partikolari li jistabbilixxi li fattwalment, l-istess intimata ma ghandhiex lil hadd, lanqas membri tal-familja taghha, jghixu maghha u li konsegwentement ma hemm hadd li, potenzjalment, jista' jipprova jkompli il-kirja wara li tigi nieqsa hi.*

12. *Għaldaqstant, r-rikorrenti jitolbu reverentement illi dan il-Bord joghgbu l-ewwel nett [1] jara jekk l-intimata tghaddix jew le mit-test tal-mezzi u [2] f'kaz negattiv u cioe f'kaz li ma tghaddiex minn dan it-test, allura jaghti dawk l-ordinjiet necessarji u opportuni ai termini tal-artiklu 4A(4) tal-imsemmi Att XXIV tal-2021 u kwindi jordna l-izgumbrament tal-intimata mill-imsemmi fond wara li jaghti perijodu ta' mhux aktar minn sentejn lill-intimata ghal dan l-iskop u wara li jistabbilixxi il-kumpens*

xieraq ghal dan il-perijodu pagabbli lir-rikorrenti [3] f'kaz li fattwalment, bil-maqlub, l-intimata tissodisfa il-kriterji tad-dhul u tal-kapital kif stipulat fl-imsemmija ligi, allura l-istess Bord joghgbu jiffissa il-kera xieraq fid-dawl ta' dak li jipprovdi l-artiklu 4A[2] tal-imsemmi Att billi jigi l-ewwel nett stabbilit il-valur liberu u frank fis-suq miftuh tal-fond in kwistjoni, okkorrendo per mezz tan-nomina tal-appositi periti imqabbda minn dan il-Bord, biex imbaghad jirrevedi u jistabbilixxi il-kera xieraq li ma jeccediex it-tnejn (2%) fil-mija fis-sena tal-imsemmi valur tal-proprieda` stmata abbazi tal-valur tal-01 ta' Jannar 2022, [4] jordna fl-ahhar nett illi tali zieda tkun applikabbli mid-data tal-presentata ta' dan ir-rikors u dan ai termini ta' dak provdut fis-subartiklu (6) tal-artiklu 4(A) tal-Ordinanza li tirregola it-Tigdid tal-Kiri tal-Bini u [5] b'riserva li jekk jkun il-kaz, l-istess rikorrenti ikunu jistghu jitolbu kwalsiasi awment iehor fir-rata tal-kera u/jew kwalsiasi tibdil iehor fil-kondizzjonijiet li jirregolaw ir-relazzjonijiet bejn il-partijiet li jkunu lilhom permessi skond ligi, fosthom anke li taghmel tajjeb ghall-hsarat kagunati fil-fond b'tortijiet taghha u potenzjalment anke l-izgumbrament tal-inkwilina intimata mill-fond de quo – kollox skond kif intqal fuq u ghar-ragunijiet fuq premissi.

B'riserva ta' kull dritt iehor spettanti lir-rikorrenti u bl-ispejjeż kontra l-intimata u jew kontra l-Awtorita` tad-Djar

Ra d-digriet ta' dan il-Bord kif preċedentement presedut ta' nhar is-7 ta' Settembru 2022³.

³ A fol 20 tal-proċess.

Ra r-risposta tal-Awtorità tad-Djar, datata 20 ta' Ottubru 2022⁴, fejn, *ad litteram*, eċċepiet hekk:

Illi l-atturi iridu qabel xejn jipprovaw it-titolu taghhom u li huma wahedhom huma s-sidien unici tal-fond. L-atturi ukoll ghandhom jipproducu u jesebixxu d-dikjarazzjonijiet causa mortis tad-defunti awturi taghhom jekk dan il-fond gie ghand l-atturi b' wirt, jew kopja tal-kuntratt jekk gie akkwistat inter vivos..

Illi qabel xejn dan il-bord ghandu jikkonstata jekk l-Att XXIV tal-2021 ghandux jigi applikat ghal dan il-kaz.

Illi l-Awtorita` tad-Djar giet notifikata f' din il-kawza bhala intervenuta fil-kawza a bazi tal-Att XXIV tal-2021; allura ukoll l-Awtorita` tad-Djar ghandha id-dritt li tippartecipa fil-kawza u jekk taghmel dan, taghmel hekk biss bhala intervenuta fil-kawza. U ghalhekk l-Awtorita` tad-Djar anke f' dan il-kaz ma ghandiex tbat i-ispejjez. U dan kollu purche jirrizulta li l-Att XXIV tal-2021 hu applikabbli ghal kaz in kwistjoni.

Illi il-Periti mahtura bil-ligi ghandhom jaghtu il-valur tal-fond liberu u frank fis-suq miftuh imma kif ikun fl-I ta' Jannar tas-sena li fih isir ir-rikors. Mela il-valur irid isir tal-fond li hemm kif qed jigi mikri u mhux kif jista' jigi svilupp. Kieku ried hekk il-legislatur kien jghid hekk.

Illi jigi rilevat li f' kaz li l-inkwilin tissoddisfa it-test tal-mezzi impost bil-ligi allura il-kera ghandha tigi fissata f' ammont ta' mhux aktar minn 2% tal-valur tal-propjeta u dan skont l-Art 4A tal-Kap 69, jew Art 12B tal-Kap 158.

Intant qed jigi anness Dok HA1 li jindika il-mod kif l-Awtorita` tad-Djar ser tkun qed tissussidja lil minn ikun jikkwalifika. Ghal iktar informazzjoni

⁴ A fol 24 tal-proċess.

4. *Illi bla preġudizzju għas-sueċċepit, l-eċċipjenti taqbel li għandu jsirilha t-test tal-mezzi u se tkun qed tissottometti d-dokumentazzjoni neċessarja sabiex dan isir.*

5. *Illi bla preġudizzju għas-sueċċepit, l-eċċipjenti dejjem għexet f'ħajjitha kollha fil-fond in kwistjoni u kellha aspettattiva legittima fil-kirja in kwistjoni, u għalhekk kull provvediment jew deċiżjoni li se jiġu pronunzjati minn dan ir-rispettabbli Bord għandu jieħu l-istess aspettattiva in konsiderazzjoni.*

Salv eċċezzjonijiet ulterjuri jekk ikun il-każ.

Bl-ispejjeż kontra r-rikorrenti, li huma minn issa ngunti in subizzjoni.

Ra dak li seħħ fis-seduta quddiem il-Bord kif preċedentement presedut tat-28 ta' Novembru 2022⁶ fejn ġew nominati l-Periti Valerio Schembri u Hector Zammit.

Ra n-nota tar-rikorrenti datat 12 ta' Jannar 2023⁷, permezz ta' liema ġie eżebit l-kuntratt t'akkwist tal-awtur tar-rikorrenti.

Ra r-rapport tal-Periti nominati tat-30 ta' Jannar 2023⁸.

⁶ A fol 31 tal-proċess.

⁷ A fol 34 tal-proċess. Dan seħħ in vista tat-tieni eċċezzjoni tal-intimati.

⁸ A fol 44a et seq tal-proċess.

Ra l-ħatra tal-President ta' Malta datata 5 ta' Marzu 2023 magħmula ai termini tal-artikolu 16 tal-Kapitolu 69 tal-Liġijiet ta' Malta⁹.

Ra l-assenjazzjoni datata 9 ta' Marzu 2023 tal-Prim Imħallef fejn il-kawżi preċedentement mismugħa minn dan il-Bord presedut mill-illum Imħallef Josette Demicoli ġew assenjati lil dan il-Bord kif issa presedut¹⁰.

Ra n-nota tal-intimata tat-22 ta' Mejju 2023¹¹, permezz ta' liema hija ppreżentat d-dokumentazzjoni rilevanti ai fini tat-test tal-mezzi.

Ra d-digriet tiegħu tat-2 ta' Ġunju 2022¹² fejn intlaqgħet talba għal-korrezzjoni fl-att promotur.

Ra dak li seħħ fis-seduta tal-21 ta' Ġunju 2023¹³ fejn din il-kawża tħalliet għas-sentenza in difett t'ostakolo. Mill-atti ma jirrizultax li ġie ppreżentat xi att ġudizzjarju li jista' jwaqqaf l-għoti ta' din is-sentenza.

Ikkunsidra;

Illi l-proċeduri odjerni huma bbażati fuq l-Att XXIV tas-sena 2021, liema Att nieda proċedura simili għal dik li kienet daħlet fil-konfront ta' kirjiet ibbażati fuq

⁹ A fol 45 tal-proċess.

¹⁰ A fol 46 *et seq* tal-proċess.

¹¹ A fol 52 tal-proċess.

¹² A fol 123 tal-proċess.

¹³ A fol 57 tal-proċess.

il-Kapitolu 158 tal-Liġijiet ta' Malta. Fil-verità l-Att XXIV tas-sena 2021 wettaq ukoll diversi emendi mill-Att preċedenti¹⁴ u dan fi żmien relattivament qasir. Din il-leġislazzjoni hija frott numru konsiderevoli ta' sentenzi mogħtija mill-Qorti Kostituzzjonali nostrana li ddikjarat kemm il-darba ksur tad-drittijiet fundamentali ta' sidien, kemm fir-rigward ta' kirjiet naxxenti mill-Kapitolu 69 tal-Liġijiet ta' Malta u kif ukoll dawk li jemerġu mill-Kapitolu 158 tal-Liġijiet ta' Malta.

Illi huwa minnu li l-azzjoni hawn utilizzata tippermetti ċertu ammont ta' diskrezzjoni (u allura responsabbiltà) lil dan il-Bord fl-iffissar tal-persentaġġ li għandu jintuża¹⁵. Madanakollu, għal dan il-Bord, huwa ċar li dan il-persentaġġ, sakemm verament ma jiġux pruvati xi ċirkostanzi estremi, għandu dejjem ikun viċin il-massimu tiegħu¹⁶. Naturalment dan huwa aktar aċċentwat f'każ fejn xi sidien, qabel ma jkunu niedu din il-proċedura, jkunu ottjenew dikjarazzjoni li huma sfaw vittmi ta' ksur tad-drittijiet fundamentali tagħhom. Ikun hażin li f'każ bħal dak, dan il-Bord possibbilment ikun hu stess kaġun ta' kontinwazzjoni ta' dik il-vjolazzjoni billi jiffissa kirja b'persentaġġ tant baxx li l-kirja l-għdida tispiċċa wkoll tkun waħda irriżorja.

¹⁴ Att XXVII tas-sena 2018.

¹⁵ Dwar dan il-Bord jissenjola li l-leġislatur haż li fejn qabel, l-Att Nru. XXVII tas-sena 2018 kien jistabbilixxi x'għandu jeżamina l-Bord meta jiġi biex jistabbilixxi l-kirja pagabbli (u dan fil-konfront tal-azzjoni taħt il-Kapitolu 158 tal-Liġijiet ta' Malta), dan il-fattur tneħħa bl-Att Nru XXIV tas-sena 2021. B'hekk skond il-liġi tal-lum, il-Bord hu fil-libertà li jqis kull fattur li huwa jirritjeni determinanti.

¹⁶ Huma issa diversi s-senjalazzjonijiet magħmula fi proċeduri kostituzzjonali u konvenzjonali fuq dan l-aspett. Fost diversi, il-Bord jirreferi għas-sentenza fl-ismijiet **Maria Carmela Buhagiar et vs Avukat tal-Istat et**, (Rik Kost Nru: 120/20/1) mogħtija mill-Qorti Kostituzzjonali nhar is-26 ta' Ottubru 2022. Ukoll, issir referenza għal dak li ntqal fis-sentenza fl-ismijiet **Maria Fatima Azzopardi et vs Carmelo Azzopardi et**, (Rik Nru: 210/2020/1) mogħtija mill-Qorti Kostituzzjonali nhar is-26 ta' Ottubru 2022. Lil hinn minn deċiżjonijiet f'dik il-kompetenza però, dan il-Bord jagħmel referenza għal dak li ntqal u ġie deċiż fl-ismijiet **Helen Sammut vs Joseph Vella et**, (Appell Inferjuri Numru 114/2021LM) mogħtija mill-Qorti tal-Appell (Sede Inferjuri) nhar il-15 ta' Marzu 2023, fejn aggravju fuq punt simili ġie miċhud.

Illi magħmula dawn il-kunsiderazzjonijiet imiss li dawn il-prinċipji jiġu applikati għal-każ odjern.

Illi dwar l-ewwel eċċezzjoni tal-intimat, jingħad li din giet sorvolata bid-digriet ta' dan il-Bord tat-2 ta' Ġunju 2023. Għalkemm ir-rikors għadu jgħid li l-kawża hija bbażata fuq il-Kapitolu 69 tal-Liġijiet ta' Malta, huwa ċar li fil-verità, b'dik il-korrezzjoni, din hija kawża bbażata fuq il-Kapitolu 158 tal-Liġijiet ta' Malta. Tajjeb jingħad li l-intimata m'ogġezzjonatx għat-talba għal-korrezzjoni.

Illi dwar it-titolu¹⁷ il-Bord huwa sodisfatt bid-dokumenti eżebiti mir-rikorrenti, li anke juru kif dan il-fond kien ġie akkwistat oriġinarjament. B'hekk ukoll giet sodisfatta t-tieni eċċezzjoni tal-intimata.

Illi minn eżami tad-dokumentazzjoni tal-intimata relattivi għat-test tal-mezzi, madanakollu, il-Bord m'huwiex sodisfatt li hija tgħaddi mill-istess skond il-Legislazzjoni Sussidjarja 16.11¹⁸.

¹⁷ Dwar dan, il-Bord jiġbed l-attenzjoni għal-fatt li n-nomenklatura ta' min jista' jhejji azzjoni ai termini tal-artikolu 12B tal-Kapitolu 158 tal-Liġijiet ta' Malta jew l-artikolu 4A tal-Kapitolu 69 tal-Liġijiet ta' Malta inbidel. Filwaqt li l-Att XXVII tas-sena 2018 (relevanti għall-artikolu 12B tal-Kapitolu 158 tal-Liġijiet ta' Malta) kien isemmi li l-azzjoni li kien "il-propjetarju" li seta' jippreżenta tali rikors, l-Att XXIV 2021, għustament, illum jutilizza l-kliem "sid il-kera".

¹⁸ Regolamenti 5(4) u 6(3).

Illi tajjeb jingħad li l-eżami għandu jkun wieħed kumulattiv fis-sens li kemm il-kapital u kif ukoll id-dħul għandu jkun wieħed inqas minn dak li tirrikjedi l-liġi¹⁹. Din l-interpretazzjoni giet ukoll hekk konfermata mill-Qrati tagħna²⁰.

Illi għal dak li jikkonċerna id-dħul skond il-perjodu rilevanti, il-Bord iqis li dan ma jaqbizx li trid il-liġi. Mhux l-istess jista jingħad dwar il-kapital.

Illi mid-dokumenti minnha eżebiti jirriżulta li l-istess intimata hija propjetarja ta' fond ieħor, u li dan, f'Diċembru tas-sena 2022 kellu valur ta' mija u sebghin elf Ewro (€170,000). Dan il-valur gie mogħti mill-Bord mill-intimata stess, magħmul minn perit inkarigat minnha, u għalhekk ċertament ma tistax tliem lil dan il-Bord li jqisu fil-valutazzjoni meħtieġa.

Illi skond ir-Regolamenti 7 tal-Liġi applikabbli, fil-kalkolu dwar il-kritejru tal-kapital, il-valur ta' kull propjetà immobbli li tkun tappartjeni għal kolloxx lill-persuna li tippretendi l-kirja għandha tigi inkluża jekk dak il-fond ikun vakanti. Madanakollu, il-*proviso* tal-istess regolament jippermetti li dan il-Bord xorta jqis dak il-fond, jekk, għalkemm ma jkunx vakanti, fiċ-ċirkostanzi jkun jikkunsidra li r-ripreża ta' dak il-fond m'huwiex wieħed diffiċli.

Illi fil-każ tagħna, l-intimata għoġobha teżebixxi kuntratt ta' kera (magħmula skond il-Kapitolu 604 tal-Liġijiet ta' Malta) li kien għal perjodu ta' sena li beda fil-15 ta' Frar 2022. Għalhekk attwalment, jew il-post huwa wieħed vakanti, jew

¹⁹ Ara r-regolament enumerat 2(2) tal-Legislazzjoni Sussidjarja 16.11.

²⁰ Reċentement hekk gie kkonfermat fis-sentenza fl-ismijiet **Joseph Azzopardi et vs Victor Schiavone et**, (App Ċiv Nru: 399/2021) mogħtija mill-Qorti tal-Appell (Sede Inferjuri) nhar il-15 ta' Settembru 2023.

inkella dan gie mġedded għal-sena oħra skond dak li jistipula l-istess kuntratt jew skond il-liġi. Għal dan il-Bord għalhekk dan il-fond, li minnu l-intimata ddaħħal kera ta' ħames mitt Ewro (€500) fix-xahar, għandu jiġi inkluż ai fini tat-test.

Illi dan il-Bord iqis li l-eżami tal-kapital għandu jkun relatat mal-ammont kif kien fil-31 ta' Diċembru tas-sena li tippreċedi immedjatement dik tal-ftuħ tal-proċeduri²¹. Għal dan il-Bord dan jgħodd kemm jekk il-kawża tkun ibbażata fuq il-Kapitolu 69 tal-Liġijiet ta' Malta u kemm jekk, skond dan il-każ, il-Kapitolu 158 tal-Liġijiet ta' Malta. Fuq hekk, il-Bord jagħżel li jagħmel tiegħu dak li ntqal minn dan il-Bord diversament presedut²². Issa, f'dan il-każ, b'żieda mal-propjetà immobbli hawn fuq indikat, jirriżulta li fil-perjodu rilevanti l-intimata kellha wkoll ammont depożitat mal-Lombard Bank²³ u kif ukoll ieħor mal-bank HSBC²⁴. B'hekk jiġi li t-total²⁵ jmur oltre dak li trid il-liġi fir-rigward tal-età tal-intimata fil-perjodu relattiv²⁶.

Illi b'hekk jiġi li l-intimata ma tissodisfax il-kriterji tat-test tal-mezzi u allura l-Bord irid jgħaddi sabiex jiffissa l-kumpens pagabbli għal żmien sentejn mid-data ta' din is-sentenza.

Illi skond il-Periti Membri Tekniċi, il-valur liberu u frank fis-suq miftuħ tal-fond in kwistjoni, fil-perjodu rilevanti skond il-liġi, jammonta għal tlett mija u ħamsa

²¹ Artikolu 12B(3)(ċ) tal-Kapitolu 158 tal-Liġijiet ta' Malta.

²² Ara f'dan is-sens dak raġunat fis-sentenza fl-ismijiet **Bernarda Muscat et vs Carmen Fatima Galea et**, (Rik Nru: 674/22) mogħtija minn dan il-Bord kif hemm presedut fl-14 ta' Lulju 2023.

²³ Fl-ammont ta' €11,292.51ċ kif jindika r-rendikont a fol 59 tal-proċess.

²⁴ Fl-ammont ta' €10, 440.58ċ kif jindika r-rendikont a fol 106 tal-proċess.

²⁵ It-total huwa allura ta' €170,000 + €11,292.51 + €10,440.58ċ = €191,733.09

²⁶ Skond ir-regolament 6(3), il-kapital ma jistax jeċċedi mija u ħamsa u tmenin elf Ewro (€185,000).

u sebghin elf Ewro (€375,000). Ir-rapport kien wiehed unanimu u għalhekk dan il-Bord huwa kostrett jaċċetta dik il-konklużjoni²⁷. Fiċ-ċirkostanzi iqis li l-kumpens għandu jkun ibbażat fuq il-massimu li tippermetti l-ligi f'każ li wiehed jissodisfa l-kriterji. Għalhekk l-ammont għandu jkun ta' sebat elef u ħames mitt Ewro (€7,500) fis-sena u ċioé bir-rata ta' 2% fuq il-valur stabbilit.

Għaldaqstant il-Bord qiegħed jiddisponi minn din il-vertenza billi filwaqt li jiċċhad l-eċċezzjonijiet rimanenti sa fejn dawn huma nkompatibbli ma dak hawn deċiż, isib li l-intimata ma tissodisfax il-kriterji tat-test tal-mezzi u għalhekk jordna lill-intimata sabiex fiż-żmien sentejn mid-data ta' din is-sentenza hija tivvaka mill-fond mertu ta' dawn il-proċeduri u fl-istess waqt tħallas lir-rikorrenti kumpens għall-okkupazzjoni tagħha għal dawn is-sentejn fl-ammont ta' sebat elef u ħames mitt Ewro (€7,500) fis-sena pagabbli fl-ammont ta' sitt mija u ħamsa u għoxrin Ewro (€625) kull xahar, bl-ewwel pagament ikun fis-27 ta' Ottubru 2023.

Minhabba n-natura ta' dawn il-proċeduri, kull parti għandha tħallas l-ispejjeż tagħha. L-ispejjeż tal-Awtorità tad-Djar jibqgħu bla taxxa.

Dr Joseph Gatt LL.D.
Maġistrat

Annalise Spiteri
Deputat Registratur

²⁷ Artikolu 23(3) tal-Kapitolu 69 tal-Liġijiet ta' Malta.